

Bygðaráðsfundur

Bygðaráðsfundurinn 01.10.2012

Fundarstað:	Bygðaráðssalurinn	
Hjástödd vóru:	Símun Johannesen	x
	Súni í Hjøllum	x
	Elin á Torkilsheyggi	x
	Johannus Danielsen	x
	Súnfríð Jacobsen	x
	Petur J. Petersen	x
	Jákup M. Kjeld	
	Alfred Olsen	x

Mál nr. 128/2012 Byggimál.

J. nr. 2011-0042-0284

Hin 31.08.2012 kom umsókn frá borgara, sum er eigari av matr.nr. 667 Toftir, um byggiloyvi til úthús. Bygningurinn skal standa á sama stað, har vakstrarhúsið stóð. Byggiloyvi er játtað, men er tað nú rætti eigarin av matr.nr. sum stendur fyri grundøkinum til húsið.

**Tekniska nevnd mælir til at játta byggiloyvi eftir vanligum treytum.
Tilmælið frá Teknisku nevnd var einmælt samtykt.**

Mál nr. 129/2012 Jarðarmál

J. nr.

Tofta ítróttarfelag stendur fyri leigusáttmála sum er gjørdur fyri ein part av lendum undir ovara vøllinum á Svangaskarði.
Nes kommuna skal yvirtaka henda sáttmála, og hevur Ítróttarfelagið givið sítt viðmæli til hetta.

Tekniska nevnd mælir til, at Nes kommuna yvirtekur leiguna av nevnda lendum.

**Fíggjarnevndin tekur undir tilmælinum frá Teknisku nevnd.
Tilmælið frá Teknisku var einmælt samtykt.**

Mál nr. 130/2012 Vegamál

J. nr. 2008-0044-0011

Hin 04.09.2012 heita borgarar sum búa á Agninum á Nes kommunu um at breiðka vegin og at fáa lagt sevlínurnar í jørðkaðal.

Bygðaráðsfundur

Tekniska nevnd mælir til, at hava fund við Landsverk um málið skjótast gjørligt. Hetta er eitt sera gamalt mál sum hevur verið til viðgerðar á fleiri fundum millum Landsverk og Nes kommunu. Tilmælið frá Teknisku nevnd var einmælt samtykt.

Mál nr. 131/2012 Vegamál

J. nr. 2012-0044-0060

Fyrirspurningur er komin frá borgara viðv. atkomuvegi til Heygsveg 13, og Toftaveg 5 og 7.

Tekniska nevnd staðfestir, at ongin ætlan er fyri atkomuvegi til nevndu sethús, men at bygðaráðið arbeiðir við eini miðstaðarætlan fyri alt økið, har ein møguligur atkomuvegur eisini kann verða ein partur av ætlanini.

Tilmælið frá Teknisku nevnd var einmælt samtykt.

Mál nr. 135/2012 Mentamál.

J. nr. 2012-0019-0038

Hin 28.08.2012 søkir 2HHB á Kambsdali um stuðul til námsferð. Tey eru sinnað at arbeiða fyri stuðulin.

Mentanarnevndin mælir frá at játta stuðul til 2HHB á Kambsdali.

Tilmælið frá Mentanarnevndini var einmælt samtykt.

Mál nr. 136/2012 Mentamál

J. Nr. 2012-0019-0039

Í skrivi dagfest 01.09.2012 heitir Heilafelagið um limskap og stuðul.

Mentanarnevndin mælir til, at Nes kommuna blívur limur í Heilafelagnum.

Fíggjarnevndin tekur undir við tilmælinum hjá mentanarnevndini.

Nevndin hevur kannað kostnað at vera limur og er limagjaldið 600,00 kr. um árið.

Tilmælini frá Mentanarnevndini og Fíggjarnevndini vóru einmælt samtykt.

Bygðaráðsfundur

Mál nr. 138/2012 Mentamál

J. nr. 20122012-0023-0116

Minningarhald teirra sjólætnu 1. novembur 2012.

Mentanarnevndin mælir til at hava minningarhaldið í Friðrikskirkjuni, síðan verða kransar lagdir við minnisvarðan, og kommunan bjóðar kaffi o.a. í kirkjukjallaranum aftaná. Tilmælið frá Mentanarnevndini var einmælt samtykt.

Mál nr. 139/2012 Mentamál

J. nr. 2012-0023-0117

Fornminnisfélagið søkir um stuðul fyri 2013

Mentanarnevndin mælir til at játta somu upphædd sum fyri árið 2012.

Fíggjarnevndin tekur undir við tilmælinum frá mentanarnevndini.

Fíggjarnevndin mælir harafturat til at Fornminnisfélagið framleggur eina virkisætlan fyri fíggjarárið 2013

Tilmælini frá Mentanarnevndini og Fíggjarnevndini vóru einmælt samtykt.

Mál nr. 140/2012 Trivnaðarmál. Alm.

J. nr. 2012-0031-0137

Í skrivi dagfest 03.09.2012 søkir Eyst. Barnaverndartænasta um eina eyka játtan fyri fíggjarárið 2012 uppá íalt kr. 549.000. Parturin hjá Nes kommunu verður 110.000,00 kr. í eykajáttan til virksemd.

Trivnaðarnevndin mælir til at Nes kommuna rindar sín part av eykajáttanini.

Fíggjarnevndin tekur undir við tilmælinum frá Trivnaðarnevndini. Fíggjarnevndin staðfesti, at á verandi fíggjarætlan fyri 2012 eru 30.000 kr. ov nógv avsett til barnaverndartænastuna.

Eykajáttanin verður sostatt kr. 80.000 – fíggjarnevndin mælir til at peningurin verður tikin av tøkum peningi.

Tilmælini frá Trivnaðarnevndini og Fíggjarnevndini vóru einmælt samtykt.